

जर्मन लैंग्वेज में है बेहतर अपॉर्च्युनिटी

लाइफ रिपोर्टर @ पटना

पटना वीमेंस कॉलेज में एक अगस्त से जर्मन लैंग्वेज की क्लास शुरू हो जायेगी. 80 सीटों पर छात्राओं का आखिरी नामांकन मंगलवार को समाप्त हो जायेगा. बता दें कि यह सर्टिफिकेट कोर्स छह महीने का है. इसकी फीस तीन हजार रुपये रखी गयी है. इस लैंग्वेज की जिम्मेदारी अंग्रेजी विभाग की डॉ शेहर रहमान को सौंपी गयी है. जर्मन लैंग्वेज की जानकारी देते हुए उन्होंने बताया कि सभी चयनित छात्राओं के लिए 31 अगस्त को जर्मन लैंग्वेज

का ओरिएंटेशन होगा. इस दौरान छात्राओं को जर्मन लैंग्वेज से जुड़ी बेसिक जानकारी दी जायेगी. यह कोर्स सिक्स क्रेडिट सिस्टम पर चलेगा जिसकी क्लासेज सप्ताह में तीन दिनों की होगी.

छात्राओं को दो बैच में बांटा गया है जिसमें पहला बैच समय सुबह 8.15 बजे से लेकर 9.15 बजे और दूसरा बैच दोपहर 2.15 बजे से लेकर 3.15 बजे तक होगा. इस दौरान छात्राएं जर्मन लैंग्वेज कोर्स में संवाद करना, इससे जुड़ा ग्रामर, लिखना और पढ़ना सीखेंगी.

आज के समय में फॉरेन लैंग्वेज का स्कोप तेजी से बढ़ता जा रहा है, लोग अलग-अलग लैंग्वेज कोर्स करने के बाद अपनी लाइफ में अच्छा कर रहे हैं, अगर आप भी फॉरेन लैंग्वेज सीखने में दिलचस्पी रखते हैं तो जर्मन लैंग्वेज कोर्स में अपना करियर शुरू कर सकते हैं. यहां आपको जर्मन लैंग्वेज और इसके बारे में विस्तार से जानकारी दी जायेगी. इस कोर्स को करने के बाद आपके करियर में रोजगार के बेहतरीन ऑप्शन्स खुल जाते हैं. इसके बाद आप जर्मनी एम्बेसी और लैंग्वेज के सेक्टरों में आसानी से जा सकते हैं.